

ಶ್ರೀ ಜಿ. ಎಚ್. ಅಶ್ವತ್ಥರೇಡ್ಡಿ.—ಖಂಡಸಾರಿ ಪುಂಗವ್ ಫ್ಯಾಕ್ಟರಿಗಳು ೨೪ ಗಂಟೆಯೂ ನಡೆಯುತ್ತವೆ. ಆದರೆ ಈಗ ನಾವು ಅವರಿಗೆ ೪೫ ಪರ್ಮಿಟ್ ಪವರ್ ಕಟ್ ಮಾಡಿದ್ದೇವೆ. ಅವರಿಗೂ ಒಮ್ಮೊಮ್ಮೆ ರಾತ್ರಿ ಹಗಲು ವೇಳೆಯಲ್ಲಿ ಪವರ್ ಕಟ್ ಮಾಡುತ್ತಿರುತ್ತೇವೆ. ರೈತರಿಗೆ ತೊಂದರೆಯಾಗುತ್ತಿರುವುದನ್ನು ತಪ್ಪಿಸುವುದಕ್ಕಾಗಿಯೇ ೨೦ ಮೆಗಾವಾಟ್‌ನ್ನು ಕೊಡುತ್ತಿದ್ದೇವೆ.

ಶ್ರೀ ಭೀಮಣ್ಣ ಖಂಡ್ರೆ.—ಮಾನ್ಯ ಅಧ್ಯಕ್ಷರೇ, ನಾನು ಮಾನ್ಯ ಮುಖ್ಯಮಂತ್ರಿಗಳವರಲ್ಲಿ ಮನವಿ ಮಾಡಿಕೊಳ್ಳುತ್ತಿದ್ದೇನೆ; ಅವರಾದರೂ ಇದರ ಬಗ್ಗೆ ನಮಗೆ ಸ್ಪಷ್ಟವಾದ ಆಶ್ವಾಸನೆಯನ್ನು ನೀಡಬೇಕು. ಇದೊ ಬಹಳ ಪ್ರಾಮುಖ್ಯವಾದ ಪ್ರಶ್ನೆಯಾಗಿದೆ. ಸಾವಿರಾರು ಜನ ರೈತರು ವಿಧ್ಯುತ್ ಸರಬರಾಜು ಇಲ್ಲದೇ ತೊಂದರೆ ಪಡುತ್ತಿದ್ದಾರೆ; ಇವತ್ತು ನಮ್ಮ ಜಿಲ್ಲೆಯಲ್ಲಿರುವ ಖಂಡಸಾರಿ ಪುಂಗವ್ ಫ್ಯಾಕ್ಟರಿಗಳೇನಿವೆ ಅವು ಎಲ್ಲಾ ಮಾವಾಡಿಗಳ ಕೈಯಲ್ಲೇವೆ; ಆದುದರಿಂದ ಅವರಿಗೆ ಸಪ್ಲೈ ಮಾಡುತ್ತಿರುವ ವಿಧ್ಯುತ್‌ನ್ನು ನಿಲ್ಲಿಸಿ ರೈತರಿಗೆ ಒದಗಿಸಿ ಕೊಡಬೇಕೆಂದು ಕೇಳಿಕೊಳ್ಳುತ್ತಿದ್ದೇನೆ.

ಅಧ್ಯಕ್ಷರು.—ಆಮೇಲೆ ನೀವು ಮಾನ್ಯ ಮುಖ್ಯ ಮಂತ್ರಿಗಳವರ ಚೀಂಬರ್‌ಗೆ ಹೋಗಿ ಮಾತನಾಡಿ.

### High level Committee to watch the Implementation of Reservation for Backward Classes and Minorities.

592 SRI RAJA AMBANNA NAYAK (Manvi).—Will the Chief Minister be pleased to state :—

(a) whether High Level Committee has been constituted consisting of the Members of both the Houses to examine as to whether the reservation in Government service has been given to the candidates belonging to Backward classes and Minorities according to the Government Orders, if so when ;

(b) the number of meetings held since the constitution of the committee ;

(c) whether it has come to the notice of the Government that the other candidates were able to get the benefit of reservation quota even though there were eligible candidates from among Backward classes and Minorities ;

(d) if so, the measures to be taken by the Government ?

SRI R. GUNDU RAO (Chief Minister).—

(a) High Level Committee has been constituted on 4-8-1960 consisting Members of both the Houses to observe as to whether Government Orders issued from time to time in respect of reservation in Government service to the persons belonging to other Backward classes have been implemented.

(b) The meeting has not been held ever since the constitution of the committee.

(c) No particular instance has come to the notice of the Government.

(d) Does not arise in view of reply furnished above.

ಶ್ರೀ ರಾಜ ಅಂಬಣ್ಣ ನಾಯಕ.—ತಮ್ಮ ಉತ್ತರದಲ್ಲಿ ಹಿಂದುಳಿದ ವರ್ಗದ ಅಭ್ಯರ್ಥಿಗಳನ್ನು ಆಯ್ಕೆ ಮಾಡತಕ್ಕ ವಿಧಾನವನ್ನು ರೆವ್ಯೂ ಮಾಡತಕ್ಕ ಉನ್ನತ ಮಟ್ಟದ ಸಮಿತಿಯನ್ನು ೪-೮-೧೯೮೦ರಲ್ಲಿ ನೇಮಿಸಲಾಗಿದೆ ಎಂದೂ ಮತ್ತು ಇದುವರೆಗೆ ಆ ಸಮಿತಿಯ ಸಭೆಯನ್ನು ಕರೆದಿಲ್ಲವೆಂದು ತಿಳಿಸಿದ್ದೀರಿ. ಈ ವಿಳಂಬಕ್ಕೆ ಕಾರಣವೇನು? ಈ ಪ್ರಕಾರ ರೆವ್ಯೂ ಮಾಡದೆ ಇರುವುದರಿಂದ ಹಿಂದುಳಿದ ಅಭ್ಯರ್ಥಿಗಳನ್ನು ಆಯ್ಕೆ ಮಾಡುವುದರಲ್ಲಿ ತಾರತಮ್ಯವಾಗಿದೆ. ಸರ್ಕಾರದ ಅನೇಕ ಇಲಾಖೆಗಳಲ್ಲಿ, ಕೆ.ಎಸ್.ಆರ್.ಟಿ.ಸಿ.ಯಲ್ಲಿ ಎನ್.ಜಿ.ಎಫ್.ನಲ್ಲಿ ಇನ್ನೂ ಮುಂತಾದ ಕಡೆಗಳಲ್ಲಿ ಅಭ್ಯರ್ಥಿಗಳನ್ನು ನೇಮಕ ಮಾಡಿಕೊಳ್ಳುವಲ್ಲಿ ತಾರತಮ್ಯವಾಗಿದೆ. ಇದನ್ನು ಸರಿಪಡಿಸುವ ಸಲುವಾಗಿ ಇದುವರೆಗೆ ಸಮಿತಿಯ ಸಭೆಯನ್ನು ಕರೆಯದಿರಲು ಕಾರಣವೇನು?

ಶ್ರೀ ಆರ್. ಗುಂಡೂರಾವ್.—ಆ ಸಮಿತಿಯನ್ನು ರಚನೆ ಮಾಡಿದ ಮೇಲೆ ಸಂಬಂಧಪಟ್ಟ ಅನೇಕ ಇಲಾಖೆಗಳಿಂದ ನಾವು ಮಾಹಿತಿಗಳನ್ನು ತರಿಸಬೇಕಾಯಿತು. ತಮಗೆ ಗೊತ್ತಿರುವ ಹಾಗೆ ಹಾವನೂರ್ ವರದಿ ಬರುವುದಕ್ಕೆ ಮೊದಲು ಯಾವ ಯಾವ ಪಂಗಡಗಳು ಹಿಂದುಳಿದ ವರ್ಗಕ್ಕೆ ಸೇರಿರುವವು, ನಂತರ ಯಾವಾವು ಸೇರಿದವು ಎಂಬ ಮಾಹಿತಿಗಳನ್ನೆಲ್ಲ ತರಿಸಿಕೊಂಡು ಅದರಲ್ಲಿ ಯಾವಾವು ತರಹದ ಅನ್ಯಾಯಗಳಾಗಿವೆ ಎಂಬುದನ್ನು ನೋಡುವುದು ಸಮಿತಿಯ ಉದ್ದೇಶ. ಈ ಸಮಯದಲ್ಲಿ ಬಡ್ತಿ ಅಥವಾ ನೇಮಕಾತಿ ವಿಚಾರದಲ್ಲಿ ಇಂಥ ತೊಂದರೆಯಾಗಿದೆ ಎಂದು ಸಮಿತಿಯ ಮುಂದಾಗಲೀ ಅಥವಾ ಸರ್ಕಾರದ ಮುಂದಾಗಲಿ ತಂದರೆ ಸರ್ಕಾರದ ಮಟ್ಟದಲ್ಲಿ ಬಗೆಹರಿಸುತ್ತೇವೆ, ಇಲ್ಲದಿದ್ದರೆ ಸಮಿತಿಯ ಮುಖಾಂತರ ಬಗೆಹರಿಸುತ್ತೇವೆ. ಯಾರೂ ಕೂಡ ಇದುವರೆಗೆ ಆ ರೀತಿ ಪ್ರಕಾರ ನೋಡಿಲ್ಲ. ನಿರ್ದಿಷ್ಟವಾಗಿ ಇಂಥ ಕಡೆ ಇಂಥ ತೊಂದರೆ ಇದೆ ಎಂದು ತಿಳಿಸಿದರೆ ನಾನು ಅದನ್ನು ನನ್ನ ಮಿತಿಯಲ್ಲಿ ಆದರೆ ಆ ಬಗ್ಗೆ ತೀರ್ಮಾನ ಕೈಗೊಳ್ಳುತ್ತೇನೆ, ಇಲ್ಲದಿದ್ದರೆ ಸಮಿತಿಯ ಮುಂದೆ ಇರಿಸುತ್ತೇನೆ.

ಶ್ರೀ ರಾಜ ಅಂಬಣ್ಣ ನಾಯಕ.—ಇಂಥ ಅನೇಕ ಘಟನೆಗಳು ಜರುಗಿವೆ, ಆ ಬಗ್ಗೆ ಸರ್ಕಾರಕ್ಕೆ ನಾನು ಅಂಕಿ ಸಂಖ್ಯೆಗಳನ್ನು ಒದಗಿಸಿಕೊಡುತ್ತೇನೆ. ಈ ಒಂದು ಸಮಸ್ಯೆಯನ್ನು ಬಗೆಹರಿಸುವ ಸಲುವಾಗಿ ಅದಷ್ಟು ಜಾಗೃತ ಸಮಿತಿಯ ಸಭೆಯನ್ನು ಕರೆದು ರೆವ್ಯೂ ಮಾಡಿದರೆ ಹಿಂದುಳಿದ ವರ್ಗದ ಅಭ್ಯರ್ಥಿಗಳಿಗೆ ನ್ಯಾಯ ದೊರಕತಕ್ಕಾಗುತ್ತದೆ. ಆದ್ದರಿಂದ, ಅದಷ್ಟು ಜಾಗೃತ ಸಮಿತಿಯ ಸಭೆಯನ್ನು ಕರೆಯಲು ತಾವು ಏರ್ಪಾಡೂ ಮಾಡುತ್ತೀರಾ?

ಶ್ರೀ ಆರ್. ಗುಂಡೂರಾವ್.—ಸಮಿತಿಯ ಸಭೆಯನ್ನು ಕರೆಯುವುದಕ್ಕೆ ಯಾವುದೇ ವಿರೋಧವಿಲ್ಲ. ಇಂಥ ಕಡೆ ಅನ್ಯಾಯವಾಗಿದೆ ಎಂದು ಖಚಿತವಾಗಿ ತಿಳಿಸಿದರೆ ಖಂಡಿತ ಸಭೆಯನ್ನು ಕರೆದೇ ಕರೆಯುತ್ತೇವೆ. ಅದಕ್ಕೋಸ್ಕರವೇ ಸಮಿತಿ ಇರುವುದು.

ಶ್ರೀ ವಿ. ವಿ. ಪತ್ತಾರ್.—ಹಿಂದುಳಿದ ವರ್ಗಗಳ ಕೆಲವೊಂದು ತೊಂದರೆಗಳನ್ನು ನಿವಾರಿಸಲಿ ಉನ್ನತ ಮಟ್ಟದ ಸಮಿತಿಯನ್ನು ಮಾಡಿದ್ದಾಗಿದೆ. ಅದರೂ ಕೂಡ ಇದುವರೆಗೆ ಆ ಸಮಿತಿಯ ಸಭೆಯನ್ನು ಕರೆದಿಲ್ಲ. ಬಹುಶಃ ಇದರ ಪರಿಣಾಮ ಏನಾಗಿದೆ ಎಂದರೆ, ಇದು ಪರಿಣಾಮಕಾರಿಯಾಗಿ ಕೆಲಸ ಮಾಡುತ್ತಿಲ್ಲ ಎಂಬ ಭಾವನೆ ಬಂದಿದೆ. ಇವತ್ತಿನ ದಿವಸ ಅಂಥ ಪ್ರದೇಶದಲ್ಲಿ ಹಿಂದುಳಿದ ವರ್ಗಗಳ ಕಲ್ಯಾಣದ ಸಲುವಾಗಿ ಹೌಸ್ ಕಮಿಟಿ ಎಂದು ಮಾಡಿದ್ದಾರೆ. ಅದು ಬಹಳ ಚೆನ್ನಾಗಿ ಕೆಲಸ ಮಾಡುತ್ತಿದೆ. ಅದೇ ರೀತಿ, ನಮ್ಮ ಸರ್ಕಾರ ಕೂಡ ಅಂಥ ಕಮಿಟಿ ಮಾಡಿದರೆ ಹಿಂದುಳಿದ ವರ್ಗಗಳ ಸಮಾಜದ ಕಲ್ಯಾಣ ಮಾಡುವ ಸಾಧ್ಯತೆ ಇದೆ ಎಂಬ ಭಾವನೆ ಇದೆ. ಆ ಬಗ್ಗೆ ಒಂದು ಪ್ರಸ್ತಾವವನ್ನು ಕೂಡ ಸಮಾಜ ಕಲ್ಯಾಣ ಇಲಾಖೆಯ ಮಂತ್ರಿಗಳಿಗೆ ಕಳುಹಿಸಿಕೊಡಲಾಗಿದೆ. ಅದನ್ನು ತರಿಸಿಕೊಂಡು ನೋಡಿ ಸಮಿತಿ ಮಾಡುತ್ತೀರಾ?

ಶ್ರೀ ಆರ್. ಗುಂಡೂರಾವ್.—ಹಿಂದುಳಿದ ವರ್ಗದವರ ವಿಚಾರದಲ್ಲಿ ಎಲ್ಲ ರಾಜ್ಯಗಳಿಗಿಂತ ನಮ್ಮ ರಾಜ್ಯ ಅನೇಕ ವಿಧದಲ್ಲಿ ಮುಂದೆ ಇದೆ. ನಮ್ಮಲ್ಲಿ ಸಮಿತಿಯ ಸಭೆಯನ್ನು ಕಾಫಿ ಕುಡಿಯುವ ಸಲುವಾಗಿ ಕರೆಯುವುದರಿಂದ ಏನು ಉಪಯೋಗವಿಲ್ಲ ಎಂದು ಕರೆದಿಲ್ಲ. ಇಂಥ ತೊಂದರೆ ಇದೆ ಎಂದು ಹೇಳಿದರೆ ಕರೆಯಬಹುದು. ಎರಡು ಸಾರಿ ಸಮಿತಿಯ ಸಭೆಯನ್ನು ಕರೆದೂ ಕೂಡ ಯಾವುದೇ ನಿರ್ಣಯ ತೆಗೆದುಕೊಳ್ಳದಿದ್ದರೆ ಏನು ಪ್ರಯೋಜನ? ಆದ್ದರಿಂದ ಬಡ್ತಿ ಸಿಕ್ಕಿಲ್ಲವೆಂದಾಗಲೀ, ಆಯ್ಕೆ ಮಾಡುವುದರಲ್ಲಾಗಲೀ ತೊಂದರೆಯಾಗಿದೆ, ಅನ್ಯಾಯವಾಗಿದೆ ಎಂಬುದನ್ನು ಸಮಿತಿಯ ಮುಂದೆ ತಂದರೆ ಅಗತ್ಯವಾಗಿ ಸಮಿತಿಯ ಸಭೆಯನ್ನು ಕರೆದು ತೀರ್ಮಾನ ತೆಗೆದುಕೊಳ್ಳುತ್ತೇವೆ. ಆ ಬಗ್ಗೆ ಮಾಹಿತಿ

ತರಿಸಿಕೊಂಡು ಏನಾದರೂ ತೊಂದರೆ ಇದ್ದರೆ ಸಮಿತಿಯ ಸಭೆಯನ್ನು ಕರೆಯುತ್ತೇವೆ ಅದನ್ನು ಬಿಟ್ಟು ಸುಮ್ಮನೆ ಏತಕ್ಕೆ ಕರೆಯಬೇಕು ? ಇದರಿಂದ ಯಾರಿಗೂ ಏನೂ ಅನ್ಯಾಯವಾಗಿಲ್ಲ ವೆಂದು ಅರ್ಥವಾಗುತ್ತದೆ.

SRI PRABHAKAR TELKAR.—Sir, in various departments including the Education Department, it has been found that in respect of appointments, the reservation in Government service has not been given to the candidates belonging to Backward classes and Minorities. Some of the Legislators have represented to the Government to constitute a Committee of Legislature for Backward classes as in the case of Scheduled Castes and Scheduled Tribes in order to look into the matters of reservations and promotions. Will the Government amend the rule and think of constituting a Committee of Legislature consisting of the Members of both the Houses to examine as to whether the reservation and promotions in Government service has been given to the candidates belonging to Backward classes and Minorities according to the Government Orders issued from time to time ? This could be done without any difficulty.

SRI R. GUNDU RAO.—It is a good suggestion. The Government will certainly consider it.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸರ್ಕಾರದವರು ಈ ರಿಸರ್ವೇಷನ್ ಬಗ್ಗೆ ಮೇಲಿಂದ ಮೇಲೆ ಆಜ್ಞೆಗಳನ್ನು ಹೊರಡಿಸಿದ್ದಾರೆ. ಸರ್ಕಾರೀ ಇಲಾಖೆಗಳಲ್ಲಿ ಮಾತ್ರವಲ್ಲ, ಸಹಕಾರಿ ಸಂಸ್ಥೆಗಳಲ್ಲಿ, ಕಾರ್ಪೊರೇಷನ್‌ಗಳಲ್ಲಿ, ಬೋರ್ಡ್‌ಗಳಲ್ಲಿ ಕೂಡ ರಿಸರ್ವೇಷನ್ ಮಾಡಬೇಕೆಂದು ಆಜ್ಞೆ ಇದೆ. ಆದರೂ ಕೂಡ ಕಾರ್ಪೊರೇಷನ್‌ಗಳಲ್ಲಿ, ಬೋರ್ಡ್‌ಗಳಲ್ಲಿ, ವಿಶ್ವವಿದ್ಯಾಲಯಗಳಲ್ಲಿ ರಿಸರ್ವೇಷನ್ ಆಜ್ಞೆ ಏನಿದೆ ಅದನ್ನು ಅನುಸರಿಸುತ್ತಿಲ್ಲವೆಂದು ಅನೇಕ ದೂರುಗಳು ನನ್ನ ಕಡೆ ಬಂದಿವೆ, ಅವನ್ನು ತಮ್ಮ ಕಡೆಗೆ ಕಳುಹಿಸಿದ್ದೇನೆ. ಬಹುತೇಕವಾಗಿ ಸರ್ಕಾರೀ ಇಲಾಖೆಗಳಲ್ಲಿ ಮಾಡುತ್ತಿರಬಹುದು, ಆದರೆ ಬೋರ್ಡ್‌ಗಳಲ್ಲಿ, ವಿಶ್ವವಿದ್ಯಾಲಯಗಳಲ್ಲಿ, ಕಾರ್ಪೊರೇಷನ್‌ಗಳಲ್ಲಿ ಅದನ್ನು ಮಾಡುತ್ತಿಲ್ಲ. ಆದ್ದರಿಂದ, ಈ ಬಗ್ಗೆ ಮಾಹಿತಿ ತರಿಸಿಕೊಂಡು ಅದನ್ನು ಸಮಿತಿಯ ಮುಂದೆ ಇಟ್ಟು ಆ ಅನ್ಯಾಯವನ್ನು ಸರಿಪಡಿಸಿ ಸದರಿ ಆಜ್ಞೆಯನ್ನು ಕಟ್ಟುನಿಟ್ಟಾಗಿ ಎಲ್ಲ ಕಡೆಯೂ ಜಾರಿಗೆ ತರುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ಅದು ಬಹಳ ಉತ್ತಮವಾದ ಸಲಹೆ.

ಶ್ರೀ ಎಂ. ಗಂಗಣ್ಣ.—ಸರ್ಕಾರೀ ಇಲಾಖೆಗಳಲ್ಲಿ ಬಿಟ್ಟರೆ ಬೇರೆ ಕಾರ್ಪೊರೇಷನ್‌ಗಳಲ್ಲಿ, ಬೋರ್ಡ್‌ಗಳಲ್ಲಿ, ಕಾರ್ಖಾನೆಗಳಲ್ಲಿ ಹುದ್ದೆಗಳನ್ನು ಭರ್ತಿ ಮಾಡುವಾಗ ಮತ್ತು ಬಡ್ತಿ ನೀಡುವಾಗ ರಿಸರ್ವೇಷನ್ ಆರ್ಡರ್ ಪ್ರಕಾರ ಮಾಡುತ್ತಿಲ್ಲ. ಅವರು ಈ ಆಜ್ಞೆಯನ್ನು ಪೂರ್ಣವಾಗಿ ನಿರ್ಲಕ್ಷಿಸಿದ್ದಾರೆ. ಈ ಬಗ್ಗೆ ನೀವು ಏನು ಕ್ರಮ ಕೈಗೊಳ್ಳುತ್ತೀರಿ ?

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಬೊಮ್ಮಾಯಿಯವರೂ ಕೇಳಿದ್ದನ್ನೇ ನೀವೂ ಕೇಳುತ್ತಿದ್ದೀರಿ, ಆ ಬಗ್ಗೆ ಈಗಾಗಲೇ ನಾವು ಸುತ್ತೋಲೆಗಳನ್ನು ಕಳುಹಿಸಿದ್ದೇವೆ, ಮತ್ತು ಮುಂದೆ ನಾವು ಸೂಕ್ತವಾಗಿ ವಿಚಾರ ಮಾಡಿ ಕ್ರಮ ಕೈಗೊಳ್ಳುತ್ತೇವೆ.